واقعهٔ غرانیق اور بیسویں صدی کے منتشرقین کی تحریرات ایک تحقیقی جائزہ

Orientalists and Satanic Verses: A Critique

🖈 ۋاكٹرھافظ عبدالباسط خان

ABSTRACT

Orientalists in general have tried to smear the authentically excellent image of the Last Prophet (s.a.w.) and the Qur'an in an effort to cast doubt about the reliability of both the Prophet (s.a.w.) as the Final Messenger of Allah and the Qur'an as the revealed words of Allah. Among other issues they have touched and dwelt on one is what they allegedly refer to as Satanic Verses (praise of gharÉnÊq [deities]). Some Orientalists of 20th century like Karen Armstrong, Montgomery Watt, and Maxime Rodinson have paid special attention to this issue in their respective works. The very objective of their approach to this false story is to prove that the revelation of the Our an was not genuinely from Allah. They dishonestly ignored the very position of this incident as fabrication. Many renowned Muslim scholars like Al-Qurtabi, Al-Radi, Qadi Ayaz, and Ibn al-'Arabi proved the story related to Satanic Verses as totally baseless. This article analyses Orientalists' views on the so called Satanic Verses and concludes that Orientalists failed to maintain their objectivity in their description of the story.

استشر اق کے بنیادی موضوع تین ہیں۔ ا۔ اسلام ۲۔ پیغیبراسلام ۳۔ صحیفہ اسلام
پیغیبراسلام، ان عناصر ثلاثہ میں اس لحاظ سے سب سے زیادہ اہمیت کے حامل ہیں کہ وہ ایک فر دِ بشر
ہیں جوعلم بھی ہیں اور عمل بھی ، جوخو د حامل وحی بھی ہیں اور مبین وحی بھی ، جو داعی اسلام بھی ہیں اور خو د اول المسلمین
ہیں جوعلم بھی ہیں اور عمل بھی ، جوخو د حامل وحی بھی ہیں اور مبین وحی بھی ، جو داعی اسلام بھی ہیں اور خو د اول المسلمین

بھی۔ چنانچہا گرخود نبی کی صداقت وامانت مجل شکوک وشبہات بن جائے تو ظاہر ہے کہ پھران کا لایا ہوا دین اور ان پر نازل ہونے والی وحی خود بخو دمر عبہ توثیق سے گرجائے گی۔

پیغیر اسلام کی شخصیت کی اس اہمیت کے باعث ان کی حیات طیبہ ہمیشہ سے مستشرقین کا دلچسپ موضوع رہاہے۔

علوم اسلامیہ کے بارے میں بالعموم اور حیات طیبہ کے بارے میں بالحضوص مستشرقین کی آراء وافکار ہمیشہ سے یکسال نہیں رہیں۔ اس کی وجہ یہ ہے کہ (معروف معنوں میں) استشر اق کی ابتداء سلیبی جنگوں کے تناظر میں ہوئی تھی۔ اسلام اور عیسائیت کا با ہمی تعارف اسی حرب وضرب کی صلیبی رز مگا ہوں میں ہوا ہے۔ پھر اس پرمستزاد یہ کہ ان جنگوں میں مسلمان ہی فاتح رہے۔ لہذا عہد وسطی کا مغرب اسلام کے معاشی ،معاشرتی اور نقافتی اثرات کا مقابلہ کرنے سے عاجز تھا۔ ایسی صورت میں وہی ہوا جو ہمیشہ سے ہوتا آیا ہے۔ بمطابق شخ سعدی "اذا یئس الانسان طال لسانہ" (جب انسان مغلوب ہوجا تا ہے تو زبان دراز ہوجا تا ہے) اسلام ، مغرب کی طرف سے بے شارتہتوں ، ملامتوں اور تقیدات کا نشانہ بنا۔ خوف ، وشنی اور تعصب کی مثلث نے مغرب کے تصوراسلام میں رنگ بھرے اور طرزعمل کا تعین کیا۔

بقول فلپ هنگ:

"Islamic beliefs were enemy's beliefs and, as such, suspect if not false."

''اسلامی عقا کدر تمن کے عقا کہ تھے لیں اگر غلط نہ بھی تھے تو مشکوک ضرور تھے''۔

پھراس پرمتزادیہ کہاس دور کے اسلام کے متعلق لکھنے والے اکثر عیسائی پادری تھے جوایک طرف تعصب و دشمنی میں بے مثل تھے تو دوسری طرف اسلام کے بارے میں لاعلمی میں بے نظیر تھے،اس کا انداز ہاس بات سے ہوسکتا ہے کہ بار ہویں صدی عیسوی میں سیرت پر کھی جانے والی اولین ومتند ترین کتاب کے مصنف گلبرت آف نوجنت کے بارے میں کھاہے کہ:

"and he frankly admitted that he had no written sources for his account of Mahomet^(*)

''اس کے پاس سندا ورحوالوں کے لیے کوئی کتاب نہ تھی اور نہاس نے اپنی تصنیف میں کسی اور کتاب سے مدد لی''۔

نيزاس في اقراركيا كه:

''اس کا تمام کا تمام موادرائے عامہ یعنی سی سنائی باتوں پر مشتمل تھا۔ (۳)

نیزال نے یہ بھی تحریر کیا ہے کہ

"احتیاط کا تقاضا یہی ہے کہا یہ شخص کو براہی کہا جائے جس کی بدافعالیاں اس قدر برطی

ہوئی ہوں کہ بیان نہ کی جاسکیں''۔(^{م)}

راجربیکن جواز منہ وسطی کامشہور مصنف ہے اس نے اسلام سے نیٹنے کے لئے پوپ کی خدمت میں جو تجاویز پیش کیس، ان کے مطالعے سے معلوم ہوتا ہے کہ اس زمانے میں اسلام کے بارے میں علمی بے مائیگی کا کیا حال تھا۔ اس نے لکھا ہے کہ عیسائیت کی تبلیغ ہی وہ واحد راستہ ہے جس کے ذریعے عالم اسلام میں نفوذ کیا جا سکتا ہے تا ہم اس مقصد کیلیے ہمارے وسائل تین اعتبار سے کم ہیں۔

- (i) ضروری زبانوں سے عدم واقفیت
- (ii) بداعتقادی کی کیفیتوں کا عدم مطالعہ اور عدم تعین
 - (iii) ازالے کیلئے ولائل برعدم تفکر (٥)

اس نے اندازہ ہوسکتا ہے کہ ازمنہ وسطی کی تحریرات جواستشر ان کی اولین تحریرات کہلائی جاسکتی ہیں،
تعصب اور جہالت کا کیسا مرکب تھیں۔ یہی وجہ ہے کہ حیات طیبہ کی تفصیلات کے متعلق فاش اور نخش غلطیاں
بہتحاشا ہیں جوستر ھویں صدی عیسوی تک استشراقی ادب کا حصدر ہیں۔ چونکہ ستر ھویں صدی عیسوی میں اسلام
مغرب کیلئے سیاسی اعتبار سے خطرہ ندرہ گیا تھا یہی وجہ ہے کہ اب اہل مغرب کے ذہمن خوف تسلط سے آزاد ہو
گئے تھے نیز بنیادی اسلامی مصادر کے تراجم کے باعث حقائق بھی سامنے آنے لگے تھے۔ چنانچہ اب خود اہل
مغرب نے حیات طیبہ کے متعلق افسانوی اور من گھڑت قصول کی تر دیوشر وع کردی تھی۔

سیرت طیبہ کے متعلق معلق تابوت کی کہانی مغرب میں بہت مشہورتھی۔اس طرح یہ کہانی بھی کہ نبی اکرم اللہ کے اندھے پر بیٹے کرکان سے دانہ نکال کر کھا تا تھا اکرم اللہ کے اندھے پر بیٹے کرکان سے دانہ نکال کر کھا تا تھا جس سے لوگوں کو یہ باور کرایا جا تا تھا کہ فرشتہ بشکل کبوتر وحی پہنچار ہاہے۔اؤوڈ پوکاک،صدرشعبہ عربی،آسفورڈ نے اس سے لوگوں کو یہ باور کرایا جا تا تھا کہ فرشتہ بشکل کبوتر وحی پہنچار ہاہے۔اؤوڈ پوکاک،صدرشعبہ عربی،آسفورڈ نے اپنے مطالعے کی بنیاد پر قار کمین کو خبر دار کیا کہ معلق تابوت کی کہانی پر مسلمان جی کھول کر ہنتے ہیں اور اسے عیسائی ذہن کی ان کے قرار دیتے ہیں نیز یہ کہ سفید کبوتر کی کہانی بھی لچرہے۔(۱)

تھامس کارلائل نے ۱۸۴۰ء میں اڈ نبرامیں تاریخ کے ہیروز پرسلسلہ وارلیکچردیے شروع کیے۔اس میں اس نے (The Hero as Prophet) کے عنوان سے جولیکچردیا اس میں رسالت مآب علیہ کے کو انبیاء کے ہیروکی حیثیت سے پیش کیا۔ یہ پہلاموقع تھاجب مغرب اپنے ہی کسی فردسے یہ سننے پر مجبورا ہوا کہ رسول اللہ پر خلوص شخص شے۔

"Ah, no! This deep hearted son of the wilderness, with his beaming black eyes and open social deep soul, had other thought in him than ambition. A silent great soul: He was one of those who cannot but be in earnest, whom nature herself had appointed to be sincere."

''ارے نہیں، صحرائے یہ گداز دل فرزند، اپنی مسکراتی سیاہ آنکھوں اور ہرایک کے لیے گہری محبت رکھنے والی روح کے ساتھ، خودنمائی سے بہت ہی مختلف خیالات کے حامل تھے۔ایک خاموش فطرت، عظیم نفس ۔ وہ ان لوگوں میں سے تھے جوسوائے لگاؤ کے پچھاور برت ہی نہیں سکتے تھے اور جن کوخو دفطرت نے بطور خاص خلوص کے لیے ہی مقرر کیا تھا۔

کھراس نے یہ بھی واضح کیا کہ:

"We shall err widely if we consider this man as a common voluptuary: intent mainly on base enjoyments, nay on enjoyment of any kind."

("هم بهت بزی غلطی کریں گے اگر ہم ان صاحب کوایک ایساعا م لذت پیند شخص گردا نمیں کے جو بنیا دی طور پر گھٹیا عیش کوثی پر مائل ہو (جب کہ وہ) کسی بھی قسم کی لطف اندوزی

سرگر بربکر تر تھے''

نیز کارلائل نے اپنے دورتک کے مغربی انداز تحریر کوشرمناک قرار دیا اور برملا کہا کہ نبی آیسے کو (نعوذ

باللہ)ایک بہرو پیاتصور کرنایا آپ کے دین کوخرافات کا مجموعہ قرار دینا، بجائے خودمغرب کے لیے باعث ننگ ہے۔

ابسارے تاریخی تناظراور زمانی تجزیے کوسامنے رکھتے ہوئے بیسویں صدی میں علوم اسلامیداور خصوصاً سیرت طیبہ کے متعلق مستشرقین کے رویوں پرایک نگاہ ڈالی جائے تو بینظر آتا ہے کہ اب فضا بہت حد تک بدل چکی ہے۔

اب استشراقی ادب میں بے سروپا قصوں اور بے بنیاد کہانیوں کی جگہ مضبوط روایات اورضعیف روایات مطالعہ روایات کو بھی ظنی تاریخ سازی کے ذریعے اور تجزیاتی مطالعہ کے ذریعے مسلمت کیلئے ہی استعمال کیا جاتا ہے۔ دوسری طرف ضعیف روایات کا تذکرہ اس انداز میں کیا جاتا ہے۔ دوسری طرف ضعیف روایات کا تذکرہ اس انداز میں کیا جاتا ہے۔ ویسری طرف ضعیف روایات کا تذکرہ اس انداز میں کیا جاتا ہے۔ کیا جاتا ہے۔ کیا جاتا ہے گویا وہ ٹابت شدہ حقائق میں جو ہرتقید وجرح سے پاک ہیں۔

اس اسلوب کونہ صرف وہ استشر اتی ماہرین استعال کرتے ہیں جوتعصب وعناد میں مشہور ہیں بلکہ وہ مستشر قین ، جنہیں اسلام اور علوم اسلامیہ کے بارے میں معتدل روبیر کھنے والے لوگوں کوصف میں شار کیا جاتا ہے ، جسی اسی اسلوب کواختیار کیے ہوئے ہیں۔

غرانین کاوا قعداوراس کے بارے میں بیسویں صدی کے معتدل منتشر قین منتگمری واٹ اور کیرن آرم سٹرا نگ کی تحریرات اس ندکورہ بالا دعویٰ کیلئے شاہدعدل ہیں۔

واقعدیہ ہے کہ ایک موقع پر داعی اسلام محن کعبہ میں نماز میں سورۃ والنجم کی تلاوت فرمارہے تھے جب آیات 'اَفَرَءَ یُتُمُ اللَّاتَ وَالْعُزِّی وَمَنَاةَ النَّالِغَةَ اللَّاحُری''(۹)

کیاتم لات، عزی اور مناة کوتیسرا خدا کے علاوہ معبود سجھتے ہو) تو شیطان نے آپ میں آگے۔ کی زبان سے بیالفاظ نکلوادیئے:

تلك الغرانيق العلى وانَّ شفاعتهن لترتجيْ

'' بینہایت اعلی دیویاں ہیں جن کی شفاعت مقبول ہے''۔اس کوئن کر کفار قریش ہوگئے پھر جب آپ ماس کوئن کر کفار قریش ہوگئے پھر جب آپ ماسی کے ساتھ مسلمانوں نے سجدہ کیا تو مشرکوں نے بھی سجدہ کیا۔انہوں نے سمجھا کہ حضور مایا نے دیویوں کی الو ہیت کو شلیم کرلیا ہے۔آپ میں تالیق کو جب اس غلط نہمی کی خبر ہوئی تو آپ میں تالیق نے فرمایا:
''ان دیویوں کی حقیقت گڑھی ہوئی مور تیوں کے سوا کچھ نہیں جنہیں قریش کے بروں نے

غلطی ہے مقدس بنار کھاہے''(۱۰)

سب سے پہلے تو یہ امر طحوظ رہنا چاہیے کہ یہ قصہ جمہور مفسرین و محدثین کے نزدیک موضوع ، من گھڑت اور بے بنیاد ہے۔ ابن خزیمہ ، بیہاقی ، ابن العربی ، قاضی عیاض ، رازی ، قرطبی اور شوکانی جیسے تبحر علاء اس قصہ کا شدو مدسے انکار کرتے ہیں اور اس کی وجہ یہ ہے کہ اس قصہ کے بارے میں وار در وایات کی تعداد تقریباً دس ہے اور بیتمام روایات ضعیف یا منقطع ہونے کے باعث مردود ہیں۔ (۱۱)

پھراس پرمستزادیہ کہ ندکورہ قصہ عصمت نبوت کے کلیدی عقیدہ پر کاری ضرب لگارہا ہے لہذااس کے مردود ہونے میں کیا شبہ ہے۔اس امر کی مزید تشریح مقالہ کے آخری حصہ میں آرہی ہے۔لین مستشر قین اس قصہ کو یوں بیان کرتے ہیں گویا یہ ایک ثابت شدہ حقیقت ہے بلکہ وہ اس واقعہ کی بنیاد پر نبوت محمدی کے متعلق اوہام وشکوک کی ایک عمارت کھڑی کرتے ہیں۔

ان کے بیان کردہ نکات کی وضاحت سطور ذیل میں ذکر کی جارہی ہے۔

مستشرقین کے نز دیک واقعہ کامحرک:

جیسا کہ ابھی ذکر ہوا ہمتشرقین کی بیعادت ہے کہ وہ سیرت کے وقائع وحوادث کی ظنی تاریخ سازی کرتے ہیں، غرانیق کا واقعہ اس لحاظ سے ان کے اس من پہند سیرت نگاری کے اسلوب کیلئے مفید ہے کہ اس واقعہ کی متعدد منفی توجیہات کی جاسکتی ہیں اور فی الواقع مشتشرقین کے ہاں اس کی کئی منفی توجیہات کی گئی ہیں۔

ا ـ كفركى جانب مراجعت كى خوا بهش:

بعض متنشر قین کا خیال ہے ہے کہ جب نبی مکر میں گانے کو اپنے ہی بھائی بندوں اور اپنے ہی ہم نشینوں سے ، جن سے آپ کی الفت ومحبت تھی ، تو حید خالص کی طرف دعوت دینے کی وجہ سے ، بخت مزاحمت کا سامنا کرنا پڑا اور زبنی وجسمانی اذبیتیں اٹھانا پڑیں تو پھر آپ کے نفس میں کفر کی جانب لوٹ جانے کی خواہش پیدا ہوئی۔ یہی غرانیق کا واقعہ اس امر کی دلیل ہے کہ آپ نے ان لات ومنات کو بنات اللّٰد تھم ہرانا چا ہا لیکن پھر جلد ہی اس خواہش پر قابویالیا گیا۔

شارر انسائيكوپيديا آف اسلام كامقاله نگارلكهتاب:

''ابتدائی اعتقادات کی جھلک اس طرح بھی نظر آتی ہے کہ عربوں کی طرح انہیں بھی جن و

شیطان پرعقیدہ تھا۔ مکہ اینے حرم کے ساتھان کے نزدیک بھی مقدس تھا۔جس کے نقدس اوررسوم کوانہوں نے اپنے مذہب میں باقی رکھا۔ پھرا یک مرتبہ کفر کی جانب لوٹ جانے کی خواہش نے زور کیاجس برجلد ہی قابویالیا''۔(۱۲)

بیتوجیہاس گمان پر قائم کی گئی ہے کہ توم کی طرف سے شدید مزاحمت نی مکرم تالیقہ کے لیےاعصاب شکن تھی اور آپ اس کی تاب نہ لاتے ہوئے (نعوذ باللہ) کفر کی جانب مراجعت کی خواہش کر بیٹھے حالانکہ قرآن کریم،رب کریم کی طرف سے آپ کے دل کو پختہ کردیے کی خبر دیتا ہے۔

> وَقَالَ الَّذِيْنَ كَفَرُوا لَوُلِا نُزِّلَ عَلَيْهِ الْقُرْآنُ جُمَلَةً وَّاحِدَةً كَذَلِكَ لِنُثَبِّت بِهِ فُوادَكَ وَرَتَّلُنهُ تَهُ تِهُا إِلاًّ إِلاًّ

اس طرح قرآن کریم نے محدرسول اللہ اللہ کا اواد العزم انبیاء کے اسوہ کی پیروی کرتے ہوئے مصائب وشدا کد برصبر کی تلقین کی ہے۔

فَاصِّيرُ كما صير أو لو العزم من الرسل (١٣)

نیزیه که ایسانہیں تھا کہ آ ہے ایک کواس شدید مزاحمت کا اندازہ نہ تھا بلکہ اعلان بعثت سے پہلے ہی ورقة بن نوفل آپ کوآگاہ کر چکے تھے کہ آپ کی قوم آپ آلی کھ کواس دعوت تو حید کے باعث اس شہر سے نکال و_ےگی_(۱۵)

٢ مِحْمَالِيَّةِ كِعْقَا كَدُوا فِكَارِ مِينِ بَدُرِيجِي ارتقاء:

گریونے باؤم کا خیال ہے کہ پہلے پہل تو آپ اللہ نے ان بتوں کو بنات اللہ قرار دے دیاتھا پھر بعدمیں آپ نے ان کےاوررب کریم کے درمیان خطامتیا تھینچ دیااوررب کریم کوہی معبود واحد قرار دیا۔

> "Is is said that firsd he had recognized as the daughters of Allah, the three great godesses: Al-Lat, who was honoured in Taif, Al-Uzza who was worshipped in Nakhla near Mecca, and Manat whose sanctuary lay in Qudaid between Mecca and Medina. This stand he now revoked and made a sharp distinction between the faithful and those who associated Allah with other gods. (17)

داعی اسلام کاروز اول سے ان مشرکین سے اختلاف ہی اس بات میں رہا ہے کہ بیلات ومنات، رہا کہ بیلات ومنات، رہا کہ کہ بیلات ومنات، رہا کہ کے ہاں سفار شی نہیں ہیں۔ معبود واحد ہونے کی حیثیت سے تمام انواع عبادات رب کریم کے ساتھ ہی خاص ہونی چاہیں۔ یہ بات تو خود مستشرقین کو بھی معلوم ہے اور وہ اس کے معترف ہیں کہ مشرکین مکہ ان دیویوں کو'' بنات اللہ'' سمجھتے تھے اور خالق کا گنات وہ اللہ ہی کو قرار دیتے تھے خود قرآن کریم نے بھی ان کے اس عقیدے کی وضاحت کی ہے:

"وَلَقِنُ سَأَلْتَهُمُ مَّنُ حَلَقَ السَّمُواتِ وَالْاَرْضَ لَيَقُولُنَّ اللَّهُ"(١٤)

ا ع معلقة اكرآب ان سے بوچيس كرآسان وزمين كس نے پيدا كيے بيں تو كہدائيس كے كداللد

نے۔

"مَا نَعُبُدُهُمُ إِلَّا لِيُقَرِّبُونَا إِلَى اللَّهِ زُلُفَى "(١٨)

وہمشرکین کہتے ہیں کہ ہم ان بتوں کی عبادت صرف اس لیے کرتے ہیں کہ وہ ہمیں اللہ کے قریب کر دیں۔

یہ کیے ممکن ہے کہ وہ عقیدہ جس کی تر دید کیلئے خاتم الانبیاء کومبعوث کیا گیا وہی عقیدہ خاتم الانبیاء کی زبان سے بطور تعریف و توصیف کے جاری ہو جائے خصوصاً جب کہ مستشرقین خود اس کے معترف ہیں کہ یہ اضافہ سورة والنجم کی تلاوت کے وقت ہوا ہے جب کہ سورة والنجم تر تیب نزولی کے اعتبار سے ۲۲ ویں یا ۲۸ ویں سورت ہے۔

نیزید که خودمجامد نے ذکر کیا ہے کہ پہلی وی میں جس میں سور وَعلق کی ابتدائی آیات نازل ہوئی تھیں، اس کے بعد سور وُ''ن والقلم''نازل ہوئی تھی۔ (۱۹) اس سورۃ میں خدائے کریم نے فرمایا ہے:

"وَدُّوا لَو تُدُهِنُ فَيُدُهِنُونَ وَلَا تُطِعُ كُلَّ حَلَّافٍ مَّهِينٍ "(٣)

یعنی بیے کفارتو حاہتے ہیں کہ اگر آپ بھی (اپنے عقیدے سے) ذرا ہٹ جا ئیں اور مدفعت اختیار کریں تو پیکفاربھی اپنے عقیدے سے ہٹ جا ئیں اور آپ کسی قتم باز کمینہ کی بات مت تسلیم کیجئے۔

ظاہر ہے کہ ان آیات میں خدائے کریم نے لطیف پیرائے میں ہرتشم کی نرمی اور مدافعت کی ممانعت فرمادی تھی ،عربی زبان کے اسلوب میں "السو" امتناع کیلئے آتا ہے۔ سومعنی میہ ہوا کہ آپ نے بیدافعت ہرگز اختیار نہیں کی تھی۔

س_وقتی جذبه ٔ مفاهمت:

بعض مستشرقین کا خیال ہے کہ بیرواقعہ فرانیق دراصل اس بات کا پیتہ دیتا ہے کہ محملات کے ساتھ وقتی مفاہمت اختیار کرنے کا جذبہ رکھتے تھے۔ پھر یہی جذبہ آیات غرانیق کی صورت میں زبان پر جاری ہو گیا۔ کیر لکھتی ہیں:

The Quran also refers to a moment when, it seems, Muhammad had tried to reach out to the Quraysh to still their fears and in the hope of re-establishing friendly relations^(r1).

پُركِيرن نے سورہ بنی اسرائیل کی مندرجہ ذیل آیات بطور دلیل ذکر کی ہیں: "وَإِنْ كَادُوُا لَيَفْتِنُونَكَ عَنِ الَّذِي أَوْ حَيْنَا الِيُكَ لِتَفْتَرِيَ عَلَيْنَا غَيْرَهُ وَإِذَا لَّتَّخَذُوكَ حَلِيُلًا وَلَوُلًا أَنْ تَبَّنَاكَ لَقَدُ كِدُتَّ تَرُكُنُ اِلْيُهِمُ شَيْعًا قَلِيُلًا(٢٢)

"اے نبی (علیقہ) ان لوگوں نے پوری کوشش کی ہے کہ وہ آپ کواس وی سے پھیردیں جوہم نے آپ کی طرف سے پچھر ہیں جوہم نے آپ کی طرف سے پچھ بنالا میں اور پھرتو وہ آپ کو مضبوط ندر کھتے تو آپ اور پعید نہ تھا کہا گرہم آپ کو مضبوط ندر کھتے تو آپ ان کی طرف بچھ بھک جاتے"۔

کیارسول اکرم اللہ نے ان کے عقیدہ بنات اللہ پر کسی مجھوتہ کیلئے ہاتھ بڑھانے کی کوشش کی تھی۔ قرآن کریم کی ان آیات سے اس کا ثبوت بہت مشکل ہے۔ آیات میں موجود واضح اشارے اس کی تر دید کرتے بیں۔

اول توركون كامطلب بى خفيف جھا ؤہوتا ہے چھر 'نشيئ فليلا'' اس كى كيفيت كو بالكل ہى ہلكا كر

دیتا ہے۔ پھراس پرمسنزاداسم' کاد" ہے جواس رکون کے نہ ہونے کی خبر دیتا ہے۔اس لئے کہ "کاد"کامعنی قریب ہونا ہوتا ہے اس میں اس فعل کا وقوع نہیں ہوتا، یہی وجہ ہے کہ ابن عطیہ کہتے ہیں:

"ورسول الله لم يركن، لكنه كاد بحسب همه بموافقتهم طمعامنه في استئلافهم"(٢٣)

يعنى رسول الله يلي كفار كي طرف جھكنہيں تھے بلكہ جھكنے كے قريب تھے۔اس لئے كه آپ كا جھكنے كا
اردہ "هم" كے درجه ميں تھاوہ بھي اس لئے كه آپ، ان كودين اسلام كے قريب كرنا جا ہتے تھے۔

چنانچاب بیکہنا کیے سیح ہوسکتا ہے کہ دوئ کا ہاتھ بڑھانے کی آپ اللیے نے کوشش کی تھی۔اگراس آیت کی تغییر میں مذکور طبری کے بیان کر دہ اقوال پر نظر ڈالی جائے تو معلوم ہوتا ہے کہ بیدوئ کا ہاتھ کفارہی نے برخھایا تھا۔ طبری نے ایک واقعہ تو یہ بتلایا ہے کہ ایک مرتبہ رسالت آب آگے برخھایا تھا۔ طبری نے ایک واقعہ تو یہ بتلایا ہے کہ ایک مرتبہ رسالت آب آگے برخ سے تو قریش نے روکا اور کہا کہ جب تک آپ ہمارے معبودوں کا عمدہ تذکرہ نہیں کریں گے یا ان کوچھونہیں کریں گے یا ان کوچھونہیں کیس کے ہم آپ کو بوسنہیں لینے دیں گے۔رسول کریم ایک تھی ان کے اس ارادے کے معلق سوچا ہی تھا کہ آ یت مذکورہ نازل ہوگی۔

دوسرے واقعہ میں ہے کہ انہوں نے ایک مرتبہ پوری رات آپ کواپنے پاس بھائے رکھا اور آپ
سے مطالبہ کرتے رہے کہ آپ ہمارے آقا ہیں اور ہمارے آقا کے صاحبز اوے ہیں گویا خوشا مد کے ذریعے آپ
سے اپنے معبودوں کے بارے میں کوئی نرم بات کہلوا نا چاہتے تھے۔ اس آیت کے ذریعے کی نرم بات کہنے کی
ممانعت کردی گئی۔

تیسرے واقعہ میں بیہ کے رسول اللہ علیہ انہیں اسلام قبول کرنے کے بارے میں مہلت دیے کی خواہش رکھتے تھے کہ اس آیت کے ذریعے اس کی بھی ممانعت کر دی گئی۔

ایک واقعہ میں اس چیز کا تذکرہ ہے کہ قبیلہ ثقیف کے لوگوں نے عرض کیا تھا کہ ایک سال کی مہلت ہمیں دے دیجئے۔ ہمارے معبود کو ملنے والے تخفے تحا کف جب ہم وصول کرلیں گے تو پھر اسلام قبول کرلیں گے، آیت کے ذریعے ممانعت کر دی گئی۔ (۲۳)

ان تمام واقعات سے یہی ثابت ہوتا ہے کہ دوئی کا ہاتھ انہوں نے بڑھایا تھا پھران کے ارادوں، مطالبات اورخواہشات کے مقابلے میں اگر آپ کے دل میں کوئی نرم گوشہ پیدا بھی ہوا تھا تو وحی نے اس کو یکسر مستر دکر دیا اور آپ کا قلبی ارادہ بھی ٹتم ہو گیا اور آپ نے اس ارادے کا بھی اظہار بھی نے فرمایا تھا پھریہ کہنا کیسے تصحیح ہوسکتا ہے کہ دوستی کا ہاتھ برد ھانے کی کوشش کی تھی۔ ہاتھ برد ھانے کی کوشش اوراس کے محض خفیف ارادہ میں بہت بڑافرق ہے۔

واقعه کے دیگرتین بڑے محرک:

۴- نقط نظر میں توسیع ۵- مادی فوائد کے حصول کا ذریعہ ۲-مقصد (تو حید خالص) کی تکمیل کا ذریعہ منتكرى واث نے واقعه غرانیق كى بيتين مندرجه بالاتوجيهات كى بيں۔وہ لكھتا ہے:

> '' محمقات نے سرداران قریش کے مقابلہ میں اس قدر کا میابی یقیناً حاصل کر بی تھی کہوہ آپ کی بات پرفکرمند ہو گئے تھے چنانچان کی طرف سے اس بات کی کوشش ہوئی کہ آپ مسى بھى صورت ميں بروى عبادت خانوں ميں بوجا كورہنے ديں۔ آپ الله ادى فائدول كی وجہ سے شروع میں تو اس بات پر آمادہ تھے آپ آلیف كارپر خیال بھی تھا كہ بيطر ز عمل مقصد کی پیمیل میں آسانیاں فراہم کر دے گا مگر اللہ کی طرف سے نصیحت اور تنبیبہ ہونے کے بعد آپ آلیا کے دھیرے دھیرے میا حساس ہوگیا کہ مذکورہ بالاطریقہ پر باہمی مفاہمت تباہ کن ہوگی چنانچدانہوں نے اصل حقیقت کوقائم رکھنے کیلئے وسائل کو بہتر بنانے کامنصوبہ تیار کیا اور تب شرک سے دست برداری کا ایسے سخت لفظوں میں اعلان کیا کہ مفاہمت اور مجھوتے کے تمام راستے بند ہو گئے''_(۲۵)

گویا واٹ کا خیال بھی یہی ہے کہ داعی اسلام مادی فوائد کی خاطر ابتداءان بتوں کی ان کے مخصوص عبادت خانوں میں پرستش پرراضی ہوگئے تھے نیزیہ کہ آپ کا پی خیال تھا کہ شایداس طرح انہیں رفتہ رفتہ تو حید خالص پرآ مادہ کرنا آسان ہوجائے گا۔ حقیقت بیہ کہ جہاں کیرن نے سورہ بنی اسرائیل کی مذکورہ بالا آیت سے اس بارے میں استدلال کیا ہے تو واٹ نے طبری کی اس روایت پراینے نقط ُ نظر کی بنیا در کھی ہے کہ رسول التُعلِينَةِ قريش كے ساتھ پریشان كن تناز عے كاحل تلاش كرنے كيلئے غور وفكر كررہے تھے آپ اس مسئلہ كاا يك ایساحقیق حل تلاش کرنا چاہتے تھے جس کے ذریعہ قریش آپ کی وحدا نیت کے پیغام کوشلیم کرلیں۔ چنانچہ آپ ای فکرمیں تھے کہ پیقصہ غرانیق پیش آگیا۔(۲۲)

پھرواٹ لکھتا ہے کہ محقیقی اوران کے مکی معاصرین کے لیے لا زم تھا کہ وہ لات ،عزی ااور منا ۃ کا پیز کره قرآن میں کریں۔شیطانی آیات ہمیں یہی بتاتی ہیں۔ مذکورہ عبادت خانوں کا تذکرہ اس بات کی دلیل

ے کہ معلقہ کا نقطہ نظراب وسیع ہور ہاتھا۔ (۲۷)

مجھی تو واٹ' شیطانی آیات'' کونقط ُ نظری توسیع ہتلا تا ہے بھی وہ انہیں مادی فوا کد سے نتھی کرتا ہے اور بھی انہیں توحیدِ خالص تک دھیرے دھیرے لے جانے کی کوشش قرار دیتا ہے۔ البتہ نقط نظری توسیع والی بات کو کیرن نے استفہامیا نداز میں بیان کیا ہے و کھتی ہیں:

"اگریہ ہے ہے کہ حضرت مجمد (علیقہ) کی استعداد اور شعور میں وسعت پیدا ہور ہی تھی تو آگاہ ہو ہی تا ہور ہی تھی تو آگاہ ہو گئے آپ عربوں کے لیے مشتر ک نقط نظر تلاش کرنے کی ضرورت سے بھی زیادہ آگاہ ہو گئے ہوں گے خدا کی وحدا نیت کا تصور قبائلی نظام کیلئے نا موافق تھا کیونکہ اس نظر ہے کا تقاضا یہ تھا کہ سب لوگ واحد برادری میں متحد ہوجا کیں اس کا نتیجہ یہ نکلا کہ رسول التھ الله عرب اتحاد کو اہم نصب العین سمجھنے گئے لیکن ۱۲ ہمیں جب قریش کے ساتھ شدید بگاڑ پیدا ہوا تو آپ کو فطرت کو بوقلمونیوں کے پس منظر میں حقیقت مطلق کو تلاش کرنے کی مذہبی ضرورت کا زیادہ احساس ہوگیا۔ (۲۸)

کیرن نے آپ کے طرز عمل کو محض دوستی کا ہاتھ بڑھانا کی کوشش قرار دیا تھا۔ چنانچہ واٹ اور کیرن کے مؤقف میں صرف اتنا فرق ہے کہ واٹ داعی اسلام کے اس طرز عمل کو مادی فوائد کا حصول قرار دیتا ہے اور ساتھ ہی ساتھ مقاصد کی تکمیل کا ذریعہ بھی قرار دیتا ہے جب کہ کیرن اس طرز عمل کو مادی فوائد کے ساتھ نہتی کرنے کی مخالفت کرتی ہیں چنانچوانہوں نے واضح الفاظ میں اس کی وضاحت کی ہے کہ آپ کا طرز عمل کسی مادی فائدہ کی وجہ سے نہیں تھا۔ (۲۹)

یہاں اس امر کا واضح کر دینا ضروری ہے کہ ایک طرف قر آن نے بیدواضح کر دیا ہے کہ آپ ان کی طرف جھے نہیں تھے تو دوسری طرف تاریخ طبری کی مذکورہ بالا روایت میں صرف اس قدر تذکرہ ہے کہ داعی اسلام کسی ایسی وحی کی خواہش رکھتے تھے کیا آپ نے بھی کسی ایسی خواہش کا اظہار کیا یا اس نام نہا دواقعہ غرانی کے علاوہ مستشرقین کے پاس کوئی ایسی دلیل یا قرینہ موجود ہے کہ جس سے بیٹا بت ہو کہ آپ ان کی اس بت پرسی پر آمادہ تھے۔ ہرگز نہیں چراس پر مستزاد یہ کہ طبری کی بیروایت اس کی تفسیر میں ہوتی تو شاید کسی درجہ میں قابل اعتماء ہوتی بیتو اس کی تاریخ میں درج ہے۔ شاید یہی وجہ ہے کہ کیران نے وضاحت کر دی ہے کہ طبری جیسا مؤرخ ومفسر حجے وسقیم روایات قاری کے سامنے پیش کر دیتا ہے نیز یہی وجہ ہے کہ کیران میں جھوڑ دیتا ہے نیز یہی وجہ ہے کہ مورخ ومفسر حجے وسقیم روایات قاری کے سامنے پیش کر دیتا ہے نیز یہی وجہ ہے کہ مورخ ومفسر حجے وسقیم روایات قاری کے سامنے پیش کر دیتا ہے (۳۰) اور فیصلہ اس پر چھوڑ دیتا ہے نیز یہی وجہ ہے کہ مورخ ومفسر حجے وسقیم روایات قاری کے سامنے پیش کر دیتا ہے (۳۰) اور فیصلہ اس پر چھوڑ دیتا ہے نیز یہی وجہ ہے کہ کیران میں مورخ ومفسر حجے وسقیم روایات قاری کے سامنے پیش کر دیتا ہے (۳۰) اور فیصلہ اس پر چھوڑ دیتا ہے نیز یہی وجہ ہے کہ کورخ ومفسر حجے وسقیم روایات قاری کے سامنے پیش کر دیتا ہے (۳۰) اور فیصلہ اس پر چھوڑ دیتا ہے نیز یہی وجہ ہے کہ کیران کے وسل حت کر دی اور کیا ہے نیز یہی وجہ ہے کہ کیران کے وسل حت کر دیل ہے کہ کیران کے دیا ہے کہ کیران کے دیتا ہے نیز یہی وجہ ہے کہ کیران کے دو سے کہ کیران کے دیا ہے کہ کیران کے دیل کی کیران کے دیا ہے کہ کیران کے دیل کی کیران کے دیا ہے کہ کیران کے دیل کی کیران کی کیران کے دیل کی کیران کی کی کیران کے کیران کے دیل کی کر کی کیران کی کیران کی کیران کے دیل کی کیران کے دیل کی کیران کی کیران کیا ہے کہ کیران کی کیران کے دیل کی کیران کیا ہے کہ کیران کی کیران کی کیران کی کیران کی کیران کی کیران کے کیران کی کیران کی کیران کی کیران کی کیران کی کیران کی کیران کیا ہے کی کیران کی کیران کیران کی کیران کیر

كداس نے اصل استدلال قرآن كى آيت سے كيا ہے۔

حقیقت بیہ ہے کہ داعی اسلام نے ابتداء ہی سے ان بتوں کی عبادت کو پرز ورطریقے سے رد کر دیا تھا۔ واٹ کے پاس محمقالی کے نقط نظر میں ارتقائی مدارج کی موجو دگی کی اور تاریخ سازمی کی کوئی دلیل نہیں ہے نیز اس کے اپنے بیانات میں واضح تضادہے۔

مستشرقین کے نزدیک واقعہ عُرانیق کی وہ تو جیہ جوان کے بقول کر دار نبومی کو داغدار نہیں کرتی یہ بیدہ مستشرقین سے جدا کرتا ہے۔

میدہ مکتہ ہے جو معاصر معتدل مستشرقین کو اپنے پیش رومتعصب مستشرقین سے جدا کرتا ہے۔

کیرن ، میکسم اور واٹ کے حوالے سے کھی ہیں کہ اس واقعہ کی ایسی تشریح بھی ممکن ہے جس سے اہانت رسول کا پہلونہیں نکلتا۔ ان کا کہنا ہے کہ اس بات کا امکان موجود ہے کہ آسمان اور زمین میں او نچااڑنے والے یہ 'کونج''نامی پرند ہے بھی آنحضرت بھی تھے کے نزدیک جن وملائکہ کی طرح خدا اور بندے کے درمیان والے یہ 'کونج''نامی پرندے بھی آنحضرت بھی ہے کہ نزدیک جن وملائکہ کی طرح خدا اور بندے کے درمیان دالیے کا ذریعہ ہوں اور آپ آلی ہے بنات اللہ کے سفارشی ہونے کا عقیدہ رکھتے ہوں۔ (۱۳)

" چونکہ مسلمان تدریجی ارتقاء کے مغربی نظریہ سے واقف نہیں ہیں اس لیے ان کی رائے یہ تھی کہ محمقالیہ اسلامی عقیدہ کے پورے مغہوم سے ابتداء ہی سے باخبر سے ، ان کے لیے یہ بات قابل قبول نہیں تھی کہ محمقالیہ نے شیطانی فقروں کو (ابتداء میں) اسلامی عقیدہ کے خلاف نہیں سمجھا ور نہ واقعہ یہ ہے کہ محمقالیہ کاعقیدہ تو حیدان کے تعلیم یافتہ معاصرین کے عقیدہ تو حید کی طرح اصل میں غیرواضح تھا، انہیں اس وقت تک بیے خیال نہیں آیا تھا کہ خداوندگی ان مخلوقات کو شلیم کر لینا تو حید کے منافی ہوگا وہ لات وعزی اور منات کو اس وقت تک خداوندگی ان مخلوقات کو شلیم کر لینا تو حید کے منافی ہوگا وہ لات وعزی اور میائیت میں وقت تک خداوند سے کمتر گرآسانی مخلوق سمجھتے تھے جس طرح یہودیت اور میسائیت میں فرشتوں کے وجود کو تسلیم کیا گیا ہے ، قرآن نے مئی دور کے آخر میں ان کا تذکرہ ''جن' کہہ کرکیا ہے لیکن مدنی دور میں وہ ان کو بے حقیقت اور محض نام قرار دیتا ہے ، اگر یہ سب کہہ کرکیا ہے لیکن مدنی دور میں وہ ان کو بے حقیقت اور محض نام قرار دیتا ہے ، اگر یہ سب کہہ کرکیا ہے لیکن مدنی دور میں وہ ان کو بے حقیقت اور محض نام قرار دیتا ہے ، اگر یہ سب کہہ کرکیا ہے لیکن مدنی دور میں موان کو جو دئی طون سے محمقالیہ نے نہیں کرتا ، بلکہ اس کے ذریعہ کریں ، کیونکہ یہ واقعہ تو حید سے شعور می طور پر پسپائی کو ثابت نہیں کرتا ، بلکہ اس کے ذریعہ ان نظریات کی تر جمانی ہوتی ہے جن کی طرف سے محمقالیہ نے نہیں کرتا ، بلکہ اس کے ذریعہ ان نظریات کی تر جمانی ہوتی ہے جن کی طرف سے محمقالیہ نے نہیشہ مدا فعت کی

(۳۲)_'<u>`</u>

علی دور کے حوالے سے دہ سورہ صافات کی آیت "وَ جَعَلُوا آیسنّهٔ وَآیُنَ الْحِلَّةِ نَسَباً" (۳۳) سے استدلال کرتا ہے جب کہ مدنی دور کے حوالے سے وہ سورہ والنجم کی آیت "اِنْ جِسسی اِلَّا اَسْسسَسسَاءً سَمَّینَتُمُوْ هَا اُنْ اَسْسِ کَا اِلْ اَسْسِ مَسلَال کرتا ہے۔ معلوم نہیں کہ وہ سورہ صافات کوئی دور کے اخیری حصاور سورہ والنجم کی بیآیات مکہ مکرمہ میں ہی نازل ہوئی تھیں۔

یہاں پہلے بیواضح ہونا ضروری ہے کیغرائیق ،غرنوق کی جمع ہےاس کامعنی ہے پرندہ۔ابن الاثیرنے اس کامعنی'' کرکی'' جانور بتلایا ہے۔(۲۵)

ابن جوزی نے لکھا ہے کہ کفار جب بتوں سے رب کریم کے ہاں سفارش کی دعا کرتے تھے تو ان بتوں کوان او نیجے اڑنے والے پرندوں سے تشبید دیتے تھے۔(۲۷)

دوسرى بات سيه كه يشعر "تلك الغرانية العلى ان شفاعتهن لترتحى "مشركين دوران طواف او في آواز ميس يراحة عقد حموى مجم البلدان ميس لكهة بين:

"وكانت قريش تطوف بالكعبة وتقول واللات والعزى ومناة الثالثة الأحرى فانهن الغرانيق العلى وان شفاعتهن لترتجى وكانوا يقولون بنات الله عزو حل وهن يشفعن البه "(٣٤)

اس سے یہ بات تو واضح ہوگئ کہ داعی اسلام کو یہ معلوم تھا کہ وہ غرانیق سے اپنے ہت مراد لیتے ہیں۔
یمکن نہیں کہ رسول اللّقظیظیۃ ان بتوں کوفرشتوں کی طرح شفیج اور سفارشی ہجھتے ہوں ۔ فرشتے ، نوری مخلوق ہیں جو
پردہ غیب میں رہتے ہیں جب کہ بت بے جان مور تیاں ہیں، جنہیں حضرت انسان خود تر اشتا ہے پھر جس
معاشر سے میں آپ مبعوث ہوتے ہیں، ان میں بت پرسی گھٹی میں پڑی ہوئی ہے۔ نیز وہ ان بتوں کو المطلق
بھی نہیں ہجھتے ۔ ان کا عقیدہ بی ان کے سفارشی ہونے کا ہے۔ اس ساری صورت حال میں یہ کیسے ممکن ہے کہ
داعی تو حیداس غلط فہمی میں ہوں کہ شاید ہیہ بت بھی ، فرشتوں کی طرح شفیع وسفارشی ہوں۔

کیرن کے نز دیکے مسلمانوں کے قصہ غرانیق کور دکرنے کی وجہ:

کیرن آرم سڑا نگ شاید سیرت النبی پر لکھنے والے مستشرقین میں سے واحد مستشرقہ ہیں جنہوں نے قصہ غرانیق کے استنادی پہلو سے تعرض کیا ہے۔اگر چدان کی بات بھی ایک اعتبار سے محل نظر ہے، تاہم بیدامر خوش آئند ہے کہ مسلمان، روایات کے صحت وضعف میں جس امر کوسب سے مقدم وہلموظ رکھتے ہیں، طا کفہ مستشرقین میں سے کسی ایک فردنے ہی سہی،اس امر کوقابل اعتناء توسمجھا ہے۔

کیرن نے لکھا ہے کہ سلمان صرف اس بنیاد پراس قصے کو وضعی اورغیر مستند ہجھتے ہیں کہ نہ تو قرآن میں کسی ایسے قصے کی طرف اشارہ ہے نہ ہی سیرت کی ابتدائی کتاب ابن اسحاق میں اور نہ بخاری ومسلم کے مستند مجموعه احادیث میں مسلمان ان روایات کواس لئے مستر زنہیں کرتے کہ ان میں تنقید کا پہلوٹکاتا ہے بلکہ اس لئے کہ ان روایت کی کوئی مستند سندموجوزنہیں۔ (۲۸)

کیرن کی بیہ بات تو بالکل درست ہے کہ قصہ غرائیق کی طرف کوئی اشارہ قرآن کریم میں موجود نہیں۔
مزید برآل سیرت وحدیث کی معتبر ترین کتب اس کے تذکرے سے خالی ہیں۔ البتہ یہ بات کہ مسلمان اسے
صرف عدم دستیا بی سند معتبرہ کی بنیاد پر ہی مستر دکرتے ہیں، غلط ہے اس لئے کہ قدیم وجدید مفسرین، محدثین،
سیرت نگار اور مؤرخین اسے اس بنیا د پر بھی ردکرتے ہیں کہ اس سے یہ نتیجہ لکتا ہے کہ نبوت محمدی تسلط شیطانی
سیرت نگار اور مؤرخین اسے اس بنیا د پر بھی ردکرتے ہیں کہ اس سے یہ نتیجہ لکتا ہے کہ نبوت محمدی تسلط شیطانی
سیرت نگار اور مؤرخین اسے اس بنیا د پر بھی روکرتے ہیں کہ اس سے سے مخفوظ نہیں ہے۔ امام رازی علیہ الرحمۃ اس روایت کے انکار کے عقلی دلائل بیان کرتے ہوئے فرماتے ہیں:

و حامسها و هو اقوى الوجوه أنا لوجوزنا ذلك ارتفع الامان عن شرعه وجوزنا في كل واحد من الاحكام والشرائع ان يكون كذلك ويبطل قوله تعالى "يا ايها الرسول بلغ ما انزل اليك من ربك وان لم تفعل فما بلغت رسالته والله يعصمك من الناس فانه لا فرق في العقل بين النقصان عن الوحى وبين الزيادة فيه فبهذه الوجوه عرفنا على سبيل الاجمال ان هذه القصة موضوعة "(٢٩)

ایعنی اس روایت کے مردود ہونے کے عقلی دلائل کے بیان میں پانچویں دلیل جوان سب دلائل میں سب سے مضبوط ہے وہ بیہ ہے کہ اگر ہم شیطان کے تسلط اور وحی میں ترمیم کے امکان کو تسلیم کرلیں تو پھر ہمار ااطمینان ساری شریعت سے اٹھ جائے گا اور ہم شریعت کے سارے احکام میں شیطان کے تسلط و ترمیم کو جائز قر اردے سیس گے اور پھرالی صورت میں اللہ کریم کا بیار شاو کہ 'اے رسول جو پھے آپ پر نازل کیا گیا ہے اسے پہنچا و بیجئے ۔ اگر آپ نے ایسا نہ کیا تو پھر آپ نے بیغام نہیں کہ ہو جائے گا (بصورت تسلیم کی ہو جائے گا (بصورت تسلیم کے باطل ہو جائے گا (بصورت تسلیم کے باطل ہو نے کی وجہ بیہ ہے) اس لئے کہ عقلی اعتبار سے وحی میں کی اور زیاد تی

میں کوئی فرق نہیں ان مٰدکورہ دلاکل کی بنیا دیر ہم سیجھ بچکے ہیں کہ بیقصہ ُ عُرانیق من گھڑت ہے''۔ امام رازی علیہ الرحمۃ کی طویل عبارت کو جواس واقعہ کے مردود ہونے کے نقتی اور عقلی دلائل پرمشمثل ہے، بعد میں آنے والے بہت سے مفسرین نے نقل کیا ہے۔

اس طرح قاضى عياض لكصة بين:

باقی رہاعقی اعتبارے اس قصہ کامر دو دہونا تو بی محرم کی عصمت پردلائل قائم ہو پچے ہیں اورامت کا اجماع ہو چکا ہے نیز اس بات پر بھی اجماع ہے کہ آپ کی نبوت اس سم کی رو بل باتوں سے پاک تھی۔ باقی یہ کہ آپ برالی وئی نازل ہوجس میں رب کریم کے علاوہ معبودوں کی تعریف ہو یا یہ کہ شیطان آپ پرغلبہ پالے اور قرآن آپ پراس طرح مشتبہ ہوجائے کہ آپ غیر قرآن کو قرآن سیجھنے لگیں اور پھر جرئیل علیہ السلام کو متنبہ کرنے کی ضرورت پیش آئے کہ یہ قرآن نہیں ہے، یہ سب باتیں بی محترم کے تی میں ناممکن ہیں نیز یہ کہ یا تو بیصورت تھی کہ آپ نے جان ہو جھر محض اپنی طرف سے بیکلام وئی میں داخل کر دیا ہوا بیا کہنا ہی کفر ہے یا یہ کہنا کہ آپ وظملی گئی تھی تو بی تو بی طرف سے بیکلام وئی میں داخل کر دیا ہوا بیا کہنا ہی کفر ہے یا یہ کہنا کہ آپ وظملی گئی تھی تو بی تو بی کہ آپ وہ ایک اور اجماع امت سے ثابت کر دکھا یا ہے کہ آپ وہ کی تھی او بی تو بی کہ آپ وہ ایک کہ آپ ایک کہ آپ وہ ایک کہا ہوا آپ پر مشتبہ ہوجائے یا شیطان کو آپ پر تسلط ہوجائے یا آپ اللہ پر جان ہو جھ کر یا بھولے سے بی کہ دوسا نے یا تھی پکڑیں گور آن کر یم میں ارشاد باری ہے کہ ''اگر آپ ہم پر بات بنا کیں گئی تو آپ کا دایاں ہاتھ پکڑیں گور آن کر یم میں ارشاد باری ہے کہ ''اگر آپ ہم پر بات بنا کیں گئی تو آپ کا دایاں ہاتھ پکڑیں گور آن کر یم میں ارشاد باری ہے کہ ''اگر آپ ہم پر بات بنا کیں گئی دور ہی آب کا دایاں ہاتھ پکڑیں گور آپ کی شدرنگ کاٹ دیں گئیز یہ کہ دوسری آبت میں گئی دیکھا کیں گئیز ہی کہ دوسری آبت میں گئیز ایک مورت میں گئیز ہی کور آپ کی شدرنگ کاٹ دیں گئیز تھی کہ ''اگر آپ ہم پر بات میں کہ ''ایک صورت میں ہم آپ کوزنرگی اور موت کا دو ہراعذا ہو پھا کیں گئی ہیں گئی ہور گئی کا کور ہراغذا ہے پکھا کیں گئیں گئی ہیں گئی ہیں گئی ہیں گئی ہو گئی ہیں گئی ہو گئی ہیں گئی ہیں گئی ہیں گئی ہیں گئی ہو گئی ہیں گئیں گئی ہیں گئی ہو گئی ہیں گئی ہیں گئی ہیں گئی ہو گئی ہیں گئی ہیں گئی ہو گئی ہیں گئی ہیں گئی ہیں گئی ہیں گئی ہو گئی ہیں گئی ہیا گئی ہو گئی ہیں گئی ہو گئی ہیں گئی ہیں گئی ہیں گئی ہو گئی ہیں گئی ہو گئی ہیں گئی ہو گئی ہو گئی ہیں گئی ہو گئی ہیں گئی ہو گئی ہیں گئی ہو گئی ہیں گئی ہیں ہو گئی ہی ہو گئی ہو گئی ہیں کئی ہو گئی ہ

اس طویل اقتباس سے واضح ہوگیا کہ مسلمانوں کے ہاں قصہ غرانیق محض ضعیف سند کے باعث مخدوش اور موضوع نہیں بلکہ اس کا براہ راست تعلق عصمتِ نبوت کے مسلم سے ہے اور اس واقعہ کو سلیم کر لینے کی صورت میں نبی کی عصمت بھی محفوظ نہیں رہتی اور بیلازم آتا ہے کہ ان پر نازل ہونے والی وحی شیطانی ترامیم سے محفوظ نہ ہوسکتی ہونے طاہر ہے کہ ایسی صورت میں کل کاکل دین اور ساری کی ساری شریعت ہی محل مشکوک و شہبات بن جائے گی اور خالق و مخلوق کے درمیان حدایت الہیہ کا واحد راستہ مشکوک ہوجائے گا۔

ا۔ تحریک استشراق کا عہد بہ عہد مطالعہ واضح کرتا ہے کہ مستشرقین کے احد اف ومقاصدا گرچہ ہمیشہ ایک جیسے رہے ہیں (کہ اسلام، واعی اسلام، صحیفہ اسلام اور تاریخ اسلام کے متعلق شکوک وشبہات پیدا کیے جائیں) تاہم بے سروپا باتیں اور من گھڑت قصے جوستر ھویں صدی تک استشر اتی ادب کا حصد ہے ہیں، رفتہ رفتہ تحریرات سے نکلتے چلے گئے ہیں، اگرچہ سلمان رشدی کی "Satanic verses" جیسی کتب ان واقعات کی صدائے بازگشت کے طور پرشاذ ونا درسائی ویتی رہتی ہیں۔

۲۔ بیسویں صدی کے استشر اقی ادب میں سیرت طیبہ کے متعلق سامنے آنے والا مواد بے سروپا
 قصوں سے پاک اور پیچیدہ استدلال سے مزین ہے۔

سے غرانین کاواقعہ مستشرقین کا دلچسپے موضوع رہاہے۔

۳ بیبویں صدی کے بعض مستشرقین اس قصد کی توجیہ ' کفر کی جانب مراجعت کی خواہش'' کرتے ہیں جب کہ بعض اسے نقط نظر میں مذریجی ارتقاء قرار دیتے ہیں ۔ بعض اسے نقط نظر کی توسیع قرار دیتے ہیں۔ بعض اسے نقط نظر کی توسیع قرار دیتے ہیں۔ واٹ اسے مادی فوائد کے حصول سے نھی کرتا ہے وہ اسے مقاصد کی تکمیل کا ذریعہ بھی قرار ویتا ہے۔ کیرن آرم سڑا نگ اس واقعہ کا کوئی خاص محرک متعین نہیں کرسکیں۔ میکم ، واٹ اور کیرن کے نزدیک اس کا امکان ہے کہ محقایقہ لات، منات اور عزی کوفر شتوں اور جنات کی طرح بنات اللہ سیجھتے ہیں۔

۵۔ واقعہ کا محرک تلاش کرنے میں مستشرقین سے بے شار غلطیاں ہوئی ہیں۔ان کی تمام توجیہات کا ماخذیاضعیف روایات ہیں یاظنی تاریخ سازی ہے۔

بنات اللہ کورب کریم کے ساتھ معبود کھہرانے میں نبی مکرم سے فلطی کا ہونا ناممکن ہے اس لئے کہ آپ علیق کاروزازل سے مشرکین سے اختلاف ہی تو حید خالص کی وجہ سے تھا۔

کیرن آرمسڑانگ نے قصہ غرانیق کی استنادی حیثیت کے متعلق لکھا ہے کہ مسلمان اس قصے کوعدمِ دستیا بی سندِ معتبرہ کی وجہ سے تسلیم نہیں کرتے ، بید درست ہے۔البتہ ان کا بیکہنا درست نہیں کہ رد کرنے کی صرف یہی وجہ ہے بلکہ عصمت نبوت کے خلاف ہونے کے باعث رد کرنا بھی ایک اہم وجہ ہے۔ ۲۔قصہ غرانیق نقلی وعقلی اعتبار سے مردود ہے۔

حوالهجات

- (1) Hitti, Philip K, Islam and the west, D.Van Norstand company, P:49
- (r) R.W.Southbern, Western views of Islam in the Middle Ages, Harward, 1962, P:31
- (r) IBID
- (L) IBID
- (a) Western views of Islam in the Middle Ages, PP56,57
- (1) Islam and the west, P:54
- (2) Thomas carlyle, on Heros, Hèro worship and the Heroic of the History, P,52 بخواله عبدالقادر جیلانی، اسلام، پیغیمراسلام اور مستشرقین مغرب کاانداز فکر، (مرتب، آصف اکبر)، لاهور، بیت الحکمت، ۱۹۳۶ء می ۱۹۳۰ ۱۹۳۹
- (A) Hero worship and the Heroic of the History, P:62

بحواله عبدالقادر جيلاني،اسلام، پيغمبراسلام اورمستشرقين مغرب كاانداز فكر جس٢٦٣

- (٩) القرأن الكريم، النجم ١٩:٥٣-٢٠
- (۱۰) واقعہ کے متعلق روایات کثیر ہیں اور مختلف کتب تفسیر وحدیث میں پھیلی ہوئی ہیں طبری کی تفسیر میں اس کے متعدد طرق مذکور میں۔

طبري،ابوجعفرمچرين جرير، جامع البيان، بيروت، دارالهجر،الطبعة الاولى، جزء ١٥،٥ ص١٥-١٥

(۱۱) اس قصه مشتمل روایات کی تقریباً دس مختلف سندین مین بقول این حجر:

"و معناهم كلهم في ذلك واحد وكلها سوى طريق سعيد بن حبير اما ضيعف والا منقطع لكن كثرة الطرق تدل على الله على شرط الصحيحين" (ابن جرء تدل على ان للقبصة اصلاً مع ان لها طريقين آخرين مرسلين رحالهما على شرط الصحيحين" (ابن جرء على ان الماقيد مع ان لها طريقين آخرين مرسلين رحالهما على شرط الصحيحين" (ابن جرء على ان الماقيد من ا

''اوراس قصہ کے متعلق روایات مفہوم کے اعتبار سے بیساں ہیں، نیزید کے سعید بن جبیر والی سند کے علاوہ تمام سند س یا تو ضعیف ہیں یا چرمنقطع ہیں کیکن سندوں کی کثرت بہر حال اس بات کا پیة ضرور دیتی ہے کہ اس واقعہ کی کوئی اصل اور بنیا دضرور ہے۔ نیزیہ بات بھی قابل ذکر ہے کہ ان ضعیف سندوں کے علاوہ دوسندیں اورالیی بیس جواگر چہمرسل ہیں تا ہم ان کے راوی ، بخاری وسلم کے مقررہ معیار پر پورے اتر تے ہیں''۔ میں جواگر چہمرسل ہیں تا ہم ان کے راوی ، بخاری وسلم کے مقررہ معیار پر پورے اتر تے ہیں''۔ بید دسندیں مندرجہ ذیل ہیں۔

ابن جرير عن يونس عن ابي وهب عن يونس عن ابن شهاب عن ابي بكر بن عبد الرحمن بن الحارث

٢- ابن جرير عن معتمر بن سليمان وحماد بن سلمة عن داؤد بن ابي هند عن ابي العاليه.

اورابن عباسٌ والى سند جوضعيف بھى نہيں اور منقطع بھى نہيں وہ پيب:

امية بن خالد عند شعبة عن سعيد بن جبير عن ابن عباس

لیکن اس مندرجہ بالاسند کے بارے میں محققین کا کہناہے کہ چے یہی ہے کہ بیسعید بن جبیر تک ہے گویا مرسل ہے متصل نہیں ہے۔
جہال تک درج بالا دومرسل روایات کا تعلق ہے تو ابن حجر کواس بات پراصرار ہے کہ جوعلاء مراسل کو جمت تسلیم کرتے ہیں ایکے
بال ان دونوں روایات کے باعث قصداور روایت بہر حال سند کے اعتبار سے درست ہے اور جوعلاء مراسل کو جمت تسلیم نہیں
کرتے وہ بھی کم از کم اس قدر کٹر ہے طرق سے وار دہونے والی روایت کے باعث قصہ کو بے بنیاد تو قر ارنہیں دیں گے اس لئے
کہ کٹر ہے طرق بضعیف روایت کو بھی حسن نغیر ہ کے درجہ تک پہنچادیتا ہے۔ البتدا بن جربھی اس حدیث کواس کے ظاہری اور متبادر
مفہوم میں قبول نہیں کرتے اس لیے وہ اس کی مختلف تاویلات وقوجھات ذکر کرتے ہیں۔ (فتح الباری ، ۸/ ۲۳۹۹)

دوسری طرف ابن خزیمه، بیبی ، ابن العربی ، قاضی عیاض ، رازی ، قرطبی اورعلامه شوکانی وغیره اس حدیث کوشد و مدسے رو کرتے ہیں۔ (قرطبی ، ابوعبداللہ محمد بن احمد ، الجامع لاحکام القرآن ، ریاض ، دار عالم الکتب ، ۱۲۳ اهه ، ۱۲۸ رازی ، فخر الدین محمد بن عمر ، النفیبر الکبیر ، بیروت ، دار الکتب العلمیة ، ۲۰۰۰ء ، برز و ، ۲۳ ، ص ۲۵ ، قاضی عیاض بن موئ ، الشفاء جعر یف حقوق المصطفی علی می بیروت ، دار الکتب العلمیة ، ۱۳۸۳ المین العربی ، محمد بن عبداللہ الا ندلی ، احکام القرآن ، بیروت ، دار الکتب العلمیة ، ۱۳۸۳ / ۲۸۸ ؛ شوکانی ، محمد بن عبدالله الا ندلی ، احکام القرآن ، بیروت ، دار الکتب العلمیة ، ۱۳۸۲ / ۲۸ ، شوکانی ، محمد بن عبدالله الا ندلی ، احکام القرآن ، بیروت ، دار الکتب العلمیة ، ۱۳۸۲ / ۲۸)

ان حفزات کے مؤقف کا خلاصہ بیہ کہ بیصدیث مرسل ہے اور مرسل صدیث منقطع ہونے کے باعث ضعیف ہوتی ہے۔ اس کا ضعف ایسانہیں ہے جو سندوں کی کثر ت سے دور ہوسکے۔ نیزیہ کہ جب ایک مرسل روایت ، مسلم عقید و عصمت نبوت کے خلاف ہوتو بھلا اس اسے کیسے قبول کر لیا جائے۔ درایت کے خلاف ہونے کے باعث اب اس کا ضعف کثر و طرق سے بھی دور نہیں ہو سکتا اور بہی مؤقف اب اس کا ضعف کثر و طرق سے بھی دور نہیں ہو سکتا اور بہی مؤقف ورست معلوم ہوتا ہے اس لئے کدروایت کو تسلیم کر لینے کی صورت میں کی گئ توجیعات ساری کی ساری بہر حال کسی نہ کسی حوالے سے خدوث ہیں۔ روایت کے ردو جانے کی صورت میں کسی توجید و تاویل کی ضرورت ندر ہے گی۔ (مثلاً دیکھنے الثفاء جمریف حقوق المصطفیٰ عقیقیہ

(100_101/r

(17) H.A.R Gibbs, shorter encyclopedia of Islam, Brill, 1953, P:391

(17) E.von Grunebaum, classical Islam, Translated by Katherine watson, London, 1970, P:31

(ri) Karen Armstrong, MUHAMMAD, A western Attemp to understand, Islam,
London, 1991, P:110

(ra) Muhammad must have had sufficient success for the heads of Quraysh to take him seriously. Pressure was brought to bear on him to make some acknowledgement of the worship at the neighbouring shrines. He was at first inclined to do so, both in view of the material advantages such a course offered and because it looked as if it would speedily result in a successful end to his mission. Eventually, however, through Divine guidance as he believed, he saw that this would be a fatal

compromise, and he gave up the prospect of improving his outward circumstances in order to follow the truth as he saw it. The rejection of polytheism was formulated in vigorous terms and closed the door to future compromise.

Watt, Montgomery, Muhammad at Macca, Oxford, 1953, PP:108-109

هر بن جرين، تاريخ الام والرسل والملوك، بيروت، دارالكت العلمة ، ١٥٠٨ الهري المحدود (٢٦)

- (rz) Muhammad at Macca, PP:103-104
- (rA) Karen, Muhammad, P:117
- (ra) IBID, P:113
- (r*) IBID, P:113
- (ri) Karen; Muhammad, PP:111-114
- (rr) Muhammad at Macca, P:104
- (٣٣) القرآن الكريم، الصافات ١٥٨:٣٧
 - (۳۴) القرآن الكريم، النجم ٢٣:٥٣
- (٣٥) ابن الاثير،مبارك بن محمر، النهاية في غريب الحديث والاثر ، بيردت ، دارالكتب العلمية ، ١٩٩٧ء، ص ١٣٨٣
 - (٣٦) ابن الجوزي، ابوالفرج ،عبدالرحن بن على ،غريب الحديث ، بيروت ، دارلكتب العلمية ، ٥٠ ١٩هـ ١٥٥/٢
 - (٣٤) حموي، ياقوت بن عبدالله، مجم البلدان، بيردت، دارالفكر، ١١٦/٢١١
- (ra) Karen; Muhammad, P:111

- (٣٩) النفيرالكبير، جزء ٢٣٠، ٩٥
- (٣٠) فامّا من جهة المعنى فقد قامت الحجة واجمعت الامة على عصمته على و زاهته عن مثل هذه الرذيلة اما من تمنيه ان ينزل عليه مثل هذا من مدح آلهة غير الله وهو كفر او ان يتسوّر عليه الشيطان ويشبه عليه القرآن حتى يجعل فيه ما ليس منه و يعتقد النبي على ان من القرآن ما ليس منه حتى ينبهه جبرئيل عليه السلام وذلك كله ممتنع في حقه على او يقول ذلك النبي على منه

قبل نفسه عمداً وذلك كفر أو سهوا وهو معصوم من هذا كله وقد قررنا بالبراهين والاحماع عصمته تلك من حريان الكفر على قلبه أو لسانه لا عمداً ولا سهواً او أن يشتبه عليه ما يلقيه المملك مما يلقى الثيطان أو ان يكون للشيطان عليه سبيل أو أن يقول على الله لا عمداً ولا سهوا ما لم ينزل عليه وقد قال الله تعالى "ولو تقول علينا بعض الاقاويل" الآية، وقال تعالى "اذا لا خعف الحياة وضعف المماة" الآية

قاضى عياض بن موى المالكي ، الشفاء بتعريف حقوق المصطفى عليسته ، بيروت ، دارالفكر ، ١٩٨٨ - ١٢١ ـ ١٢١ ـ ١٢١